

15

සමිකරණ



මෙම පාඨම අධ්‍යයනය කිරීමෙන් බව,
 ✄ දෙනු ලබන තොරතුරු ඇසුරින් සරල සමිකරණ ගොඩනැගීමට,
 ✄ සරල සමිකරණ විසඳීම සඳහා ප්‍රතිලෝචන ගණන කරම හැසිරවීමට,
 ✄ සරල සමිකරණ විෂය ක්‍රම භාවිතයෙන් විසඳීමට
 නැකියාව ලැබේ.

15.1 සරල සමිකරණ ගොඩනැගීම

අදාළය යන්න මීට පෙර අපි හඳුනා ගෙන ඇත්තේමු. අදාළයක් සංඛ්‍යාවක් සමග “+” හෝ “-” ලකුණකින් සම්බන්ධ විමෙන් විෂ්ය ප්‍රකාශන ගොඩ නැගී බව ද අපි ඉගෙන ගත්තේමු. මෙවැනි විෂ්ය පදයක් හෝ ප්‍රකාශනයක් යම් සංඛ්‍යාවකට හෝ විෂ්ය ප්‍රකාශනයකට ‘සමාන’ වන විට එවැනි සම්බන්ධතාවක් සමිකරණයක් යැයි කියනු ලැබේ. පහත දැක්වෙන්නේ සමිකරණ ලබා ගෙන ඇති ආකාර කිහිපයකි.

- විෂ්ය ප්‍රකාශනයක් සංඛ්‍යාවකට සමාන වූ සමිකරණ (මෙහි අදාළයේ සංගුණකය 1 වේ.)
 ◆ $x + 1 = 5$
 ◆ $a + 2 = 7$
 ◆ $a - 3 = 11$
 ◆ $x + y = 11$

- විෂ්ය ප්‍රකාශනයක් තවත් විෂ්ය ප්‍රකාශනයකට සමාන වූ සමිකරණ

$$\begin{aligned} \blacklozenge \quad & 2y + 3 = y + 8 \\ \blacklozenge \quad & 8k = k + 7 \\ \blacklozenge \quad & m - 3 = 9 - m \\ \blacklozenge \quad & 2(a - 1) = 5 - 3a \\ \blacklozenge \quad & 2x + y = x - 1 \end{aligned}$$

ඉහත දැක්වෙන සියලුම සමිකරණවල අදාළයේ බලය 1 බව වටහා ගන්න. මෙවැනි සමිකරණ ඒකජන සමිකරණ ලෙස හැඳින්වේ. විසඳුම් ලෙස එක් පිළිතුරක් පමණක් ලැබෙන සමිකරණ සරල සමිකරණ ලෙස හැඳින්වේ. එනම්, එක් අදාළයක් සහිත ඒකජන සමිකරණ සරල සමිකරණ වේ.

$$\begin{aligned} \text{සියලුම: } \quad & x + 1 = 5 \\ & 2y - 3 = 9 \end{aligned}$$





15.2 අදාළයේ සංග්‍රහකය 1ක් වූ සරල සමිකරණ ගොඩනගීම

($x \pm a = b$ ආකාරය)

අදාළයේ සංග්‍රහකය 1 වූ සරල සමිකරණ ගොඩ නගන ආකාරය පහත ප්‍රකාශ ආශ්‍රයෙන් පැහැදිලි කරමු.

ප්‍රකාශය 1

පිරිවෙනෙක සිටින ඕහෝ සංඛ්‍යාවට තවත් අලුතෙන් සිසුන් 7 දෙනෙක් ඇතුළත් වූ පසු පිරිවෙනෙහි සිටින මුළු සිසුන් ගණන 52 කි. මෙම තොරතුරු අතර සම්බන්ධතාවක් ගොඩනගමු.

පිරිවෙනේ මූලින් සිටි සිසුන් ගණන x නම් අලුතින් එකතු වූ සිසුන් 7 දෙනා සමග සිටින මුළු සිසුන් ගණන $x + 7$ මගින් දැක්වේ. නමුත් පිරිවෙන් සිටින මුළු සිසුන් ගණන 52 බව දී ඇති නිසා, $x + 7 = 52$ වේ. මෙය ඉහත තොරතුරු ඇසුරින් ගොඩනගන ලද සරල සමිකරණයකි.

ප්‍රකාශය 2

විභාරස්ථානයක ඇති පිං කැටයක් විවෘත කිරීමට මොජාතකට පෙර එයට දායක මහතෙකු රු. 10 කාසි 5ක් දමන ලදී. කැටය විවෘත කර බැඳු විට එහි රු. 1150 තිබුණි. දායක මහතා අවසන් වරට මුදල දැමීමට පෙර කැටයේ තිබූ මුදල ඇතුළත් සරල සමිකරණයක් ගොඩනගමු.

මූලින් කැටයේ තිබූ මුදල y ලෙස ගනිමු. දායක මහතා අවසන් වරට දමන ලද මුදල සමග කැටයේ මුළු මුදල $y + 50$ මගින් දැක්වේ. එහෙත් අවසානයේදී කැටයේ රු. 1150 තිබීම නිසා, $y + 50 = 1150$ වේ. මෙය ඉහත තොරතුරුවලට අදාළ සරල සමිකරණය වේ.

ප්‍රකාශය 3

ගසක තිබූ අං ගෙඩි ගණනකින් ගෙඩි 100ක් සම්ත විසින් කඩන ලදී. කවිදු ඉතිරි අං ගෙඩි සියල්ල කඩා ගණන් කර බැඳු විට එහි අං ගෙඩි 875 ඇති බව ඔහුට පෙනීණි. ගසේ මූලින් තිබූ අං ගෙඩි ගණන ඇතුළත් සරල සමිකරණයක් ගොඩ නගන්න.


ගසේ මූලින් තිබූ අං ගෙඩි ගණන n නම්, ගෙඩි 100ක් කඩා ඉවත් කළ පසු ගසේ ඉතිරි අං ගෙඩි ගණන $n - 100$ මගින් දැක්වේ. ඉතිරි අං ගෙඩි ගණන 875ක් බැවින්,

$$n - 100 = 875 \text{ වේ.}$$

මෙය ඉහත තොරතුරු අනුව ගොඩ නගන ලද සරල සමිකරණයයි.

සරල සමිකරණ ගොඩ නැගීම පහත වගුවේ දැක්වෙන නිදසුන් අධ්‍යයනය කිරීමෙන් තවදුරටත් තහවුරු කර ගනිමු.





ප්‍රකාශය		සමීකරණය
(i)	x ට 7ක් එකතු කළ විට 12 ලැබේ.	$x + 7 = 12$
(ii)	500 l ජල පරිමාවකින් ලිටර p ජල පරිමාවක් ඉවත් කළ විට තවත් 275 l ඉතිරි වී තිබේ.	$500 - p = 275$
(iii)	පන්සලේ දානයකදී ද්‍රව්‍යමය ආධාර ද මුදලින් රු. 5000ක ආධාරයක් ද ලැබේ තිබිණි. ආධාරවල මුළු වට්නාකම රු. 12 500ක් විය. (ද්‍රව්‍යමය ආධාරවල වට්නාකම a ලෙස ගනිමු.)	$a + 5000 = 12 500$
(iv)	 වොගි 20ක් විකිණීමෙන් පසු බෝතලේ වොගි 60ක් ඉතිරි වේ. වොගි x ඇත.	$x - 20 = 60$
(v)	 පෙවිටියට තවත් පැන්සල් 12 දැමූ විට පෙවිටියේ පැන්සල් 160ක් තිබෙන බව ප්‍රකාශ විය.	$m + 12 = 160$

15.1 අභ්‍යාසය

- පහත එක් එක් අවස්ථාවන් සඳහා සරල සමීකරණ ගොඩ තාක්න්න.
 - x ට 5ක් එකතු කළ විට 9ක් ලැබේ.
 - y ට 3ක් එකතු කළ විට 4ක් ලැබේ.
 - a ට හතරක් එකතු කළ විට 13 ලැබේ.
 - b ගෙන් 4ක් අඩු කළ විට 7 ලැබේ.
 - m ගෙන් 3ක් අඩු කළ විට 6 ලැබේ.
 - 16න් n අඩු කළ විට 11 ලැබේ.
 - පැහැසර ලග රු. a ඇත. පබසර ලග රු. 10ක් ඇත. දෙදෙනා ලගම ඇති මුදල් ප්‍රමාණයන් සමාන වේ.
 - තරංග ලග ඇති දොඩු ගෙඩි x ගණනකින් ගෙඩි 12ක් මිතිලට දුන් පසු තරංග ලග ඉතිරි වන ගෙඩි ගණන 8කි.
 - වට්ටියක මල් p ගණනක් ඇත. එයින් මල් 15ක් බෝධීන් වහන්සේට ප්‍රජා කළ විට වට්ටියේ මල් 30ක් ඉතිරි වී තිබේ.
 - පෙවිටියක අඩු ගෙඩි m ගණනක් තිබූ අතර එයින් ඉඹුනු අඩු ගෙඩි 7ක් ඉවතට ගත් පසු පෙවිටියේ අඩු ගෙඩි 13ක් ඉතිරි වී තිබේ.
 - දැන් මගේ වයස අවුරුදු r වේ. තව අවුරුදු 3කින් මගේ වයස අවුරුදු 14කි.
 - රතන හිමි ලග ඇති පොත් 45කින් පොත් x ගණනක් පරිත්‍යාග කළ පසු තවත් පොත් 21 ඉතිරි වී තිබුණි.





15.3 අඹාතයේ සංග්‍රහකය I නොවන සමිකරණ ගොඩනැගීම ($ax = b$ ආකාරය)

$ax = b$ ආකාරයේ සරල සමිකරණ ගොඩනැගන ආකාරය පහත වගුව ඇසුරින් අධ්‍යයනය කරමු.

ප්‍රකාශය	සමිකරණය
(i) x හි හතර ගුණය 48කි.	$4x = 48$
(ii) ස්වාමීන් වහන්සේ ලග තිබූ වොකලට 32 එක් අයෙකුට x බැහින් අට දෙනෙකුට බෙදා දෙන ලදී.	$8x = 32$
(iii) පෙවියක ඇති y ඩිස්ක්වි ගණන 5 දෙනෙකුට බෙදා විට එක් අයෙකුට 7ක් ලැබේ.	$\frac{y}{5} = 7$ හෝ $\frac{1}{5}y = 7$
(iv) එක් කට්ටලයකට පොත් a බැහින් වන ලෙස ලමුන් 10කට දීමට අවශ්‍ය පොත් ගණන 110කි.	$10a = 110$

15.2 අභ්‍යාසය

- පහත එක් එක් අවස්ථාව සඳහා සරල සමිකරණ ගොඩ තැගත්ත.

 - මගේ ලග රු. m ඇතේ. එහි තුන් ගුණය රු. 45කි.
 - p නම් සංඛ්‍යාවේ දෙගුණය 12කි.
 - ඇපල් ගෙධී 1ක මිල රු. x වන අතර ගෙධී 5ක මිල රු. 100කි.
 - දානයකට වැඩිම කළ ස්වාමීන් වහන්සේලා හත් නමක් වෙනුවෙන් රු. x බැහින් විවිනා පිරිකර ලෙස රු. 3500ක ද්‍රව්‍ය පූර්ණ කරන ලදී.
 - කුඩායක තිබූ මල් 225කින් මල් 25 බැහින් වූ වට්ටි a ප්‍රමාණයක් සඳහා නැංු විය.

15.4 අඹාතයේ සංග්‍රහකය I නොවන සමිකරණ ගොඩනැගීම තවදුරටත් ($ax \pm b = c$ ආකාරය)

$ax \pm b = c$ ආකාරයේ සරල සමිකරණ ගොඩ තැගන ආකාරය පහත නිදසුන් ඇසුරින් විමසා බලමු.

නිදසුන 1

පෙවියක එක් තවදුවක සබන් කැට x බැහින් තවදු 4ක සබන් කැට අසුරා ඇතේ. තවත් සබන් කැට 4ක් එම පෙවියට එකතු කළ විට පෙවියේ සබන් කැට 28ක් තිබුණි. මෙම තොරතුරු සමිකරණයකින් දක්වන්න.

$$4x + 4 = 28$$

නිදසුන 2

p නම් සංඛ්‍යාවේ තුන් ගුණයට 2ක් එකතු කළ විට 14 ලැබේ. මෙම තොරතුරු සරල සමිකරණයකින් දක්වන්න.

$$3p + 2 = 14$$





නිදසුන 3

කඩයකට ගිය මදුරංග සබන් කැට 4ක් ගෙන රු. 500 නොවුවක් දුන් විට ඔහුට ඉතිරි ලෙස රු. 300 ලබා දෙන ලදී. මෙම තොරතුරු සරල සමීකරණයකින් දක්වන්න.

සබන් කැටයක මිල රු. a ලෙස ගනිමු.


$$\text{එවිට, } 4a + 300 = 500$$

15.3 අභ්‍යාසය

- පහත අවස්ථා සඳහා සරල සමීකරණ ගොඩ නාගන්න.
 - a නම් සංඛ්‍යාවේ දෙගුණයට 5ක් එකතු කළ විට 19ක් ලැබේ.
 - p හි හතර ගුණයට 3ක් එකතු කළ විට 15 ලැබේ.
 - රු. x බැහින් ඇපල් ගෙඩි 4ක් හා රු. 20ක් වූ දොඩු ගෙඩියක් මිල දී ගැනීමට රු. 200ක් අවශ්‍ය විය.
 - එකක් රු. m බැහින් පැන් 5ක් හා රු. 12 බැහින් වූ පැන්සල් 3ක් මිල දී ගැනීමට රු. 111 අවශ්‍ය විය.
 - යම් සංඛ්‍යාවක පස් ගුණයෙන් 12ක් අඩු කළ විට පිළිතුර 23කි.
 - විදුලි පණිවිච්‍යක දී අනිවාර්ය ගාස්තුව රු. 30කි. පණිවිච්‍යයේ වවනයකට රු. 2 බැහින් අය කෙරේ. වවන x ගණනක් තිබූ විදුලි පණිවිච්‍යකට රු. 44ක මුදලක් ගෙවීමට සිදු විය.
 - රු. 100කින් රු. a බැහින් වූ පොල් ගෙඩි 2ක් මිලට ගත් පසු රු. 20ක් ඉතිරි විය.
 - පුවත්පත් දැන්වීමකට රු. 800ක් ගන්නා ලදී. පුවත්පත් දැන්වීමක අනිවාර්ය ගාස්තුව රු. 500 වන අතර එක් වවනයකට රු. 10 බැහින් අය කරයි.

15.5 සරල සමීකරණ විසඳීම

සමීකරණයක්, තැව් තරාදියක් සම්බරව පවතින අවස්ථාව හා සමාන වේ. තරාදිය සම්බර විට තරාදියේ දෙපස ඇති ද්‍රව්‍ය හා පස් බරින් එක සමාන වේ. එපරද්දෙන් සමීකරණයක එක් පසක ඇති විෂ්ය ප්‍රකාශන හෝ විෂ්ය පදය අනෙක් පස ඇති සංඛ්‍යාවට හෝ විෂ්ය ප්‍රකාශනයට සමාන වේ. මෙම අවශ්‍යතාවය සහිත පරිදි අයුත පදයට නිශ්චිත වට්නාකමක් පවතී. එය සමීකරණයේ විසඳුම් ලෙස හැඳින්වේ.



සම්බර වූ තරාදියක් ඉහත රුපයේ දැක්වේ. එවිට දකුණු පස හා වම් පස තැව්වල ඇති ස්කන්ධ සමාන වේ. ∴ $x + 2 = 4$ වේ.

මෙලෙස ගොඩ නාගන ලද සමීකරණ විසඳීමට ප්‍රථමයෙන් පහත ක්‍රියාකාරකම්වල නිරත වෙමු.





ත්‍රියාකාරකම 1

හිස්තැන් පුරවන්න.

$$(i) 5 + \square = 8$$

$$(ii) 4 - \square = 1$$

$$(iii) 7 + \square = 9$$

$$(iv) 11 - \square = 4$$

$$(v) \square - 6 = 18$$

ඉහත ත්‍රියාකාරකම අනුව එක් ගැටලුවකට ඇත්තේ එක් පිළිතුරක් බව ඔබට වැටහෙනු ඇත. ඉහත සඳහන් කළ පරිදි සරල සම්කරණයකට ඇත්තේ ද විසඳුම් 1ක් පමණි.

$$x + 4 = 7 \text{ සම්කරණය සලකමු.}$$

මෙහි 7ක් ලැබෙන්නේ 3 යන සංඛ්‍යාවට 4ක් එකතු වීමෙනි. ඒ අනුව, x හි වට්නාකම 3 බව අපට ප්‍රකාශ කළ හැකි ය.

මෙලෙස සම්කරණයක් විසඳීමේ ද විෂය ක්‍රමය භාවිත වන අතර එහිදී ත්‍රියාව හා ප්‍රතිලෝෂම ත්‍රියාව දැන ගත යුතු වේ. ඒ සඳහා පහත ත්‍රියාකාරකමේ නිරතවන්න.

ත්‍රියාකාරකම 2

පහත එක් එක් ත්‍රියාවේ ප්‍රතිලෝෂම ත්‍රියාව ලියන්න.

ත්‍රියාව

(i) ඩූස්ම ගැනීම

ප්‍රතිලෝෂම ත්‍රියාව

.....

(ii) පියවර 2ක් ඉදිරියට යාම

.....

(iii) ඉර පැයීම

.....

(iv) බැංකුවක මුදල් තැන්පත් කිරීම

.....

(v) ගසකට නැගීම

.....

මෙම ආකාරයට ගණිත කර්මවල ද ප්‍රතිලෝෂම ගණිත කර්මයක් දක්නට ලැබේ. එය පහත ආකාරයට ඉදිරිපත් කළ හැකි ය.

එකතු කිරීමේ ප්‍රතිලෝෂමය → අඩු කිරීම

අඩු කිරීමේ ප්‍රතිලෝෂමය → එකතු කිරීම

ගුණ කිරීමේ ප්‍රතිලෝෂමය → බෙදීම

බෙදීමේ ප්‍රතිලෝෂමය → ගුණ කිරීම

ත්‍රියාකාරකම 3

පහත එක් එක් ත්‍රියාවේ ප්‍රතිලෝෂම ත්‍රියාව ලියන්න.

ත්‍රියාව

(i) 3ක් එකතු කිරීම

ප්‍රතිලෝෂම ත්‍රියාව

.....

(ii) 2ක් අඩු කිරීම

.....

(iii) 4න් ගුණ කිරීම


.....

(iv) 5න් බෙදීම

.....

මෙකි ප්‍රතිලෝෂම ගණිත කර්ම පදනම් කර ගනිම්න් සරල සම්කරණ විසඳීම කෙරෙහි යොමු වෙමු. ඒ සඳහා සම්බර වූ තරාදී කිහිපයක් සහිත ගැටු විසඳුම්.






$x + 3 = 5$ සමීකරණය මෙමගින් නිරුපණය වේ. තරාදී තැවි දෙපසින්ම ● තුන බැඟින් ඉවත් කිරීමෙන්, $x + 3 - 3 = 5 - 3$,

$$x = 2$$

එවිට $x = 2$ ලැබේ. එනම් 3ක් එකතු කිරීමෙහි (+3හි) ප්‍රතිලෝෂ්‍ය ලෙස 3ක් අඩු කිරීම සමීකරණය දෙපසින් ම සිදු කර විසඳීම පහසු වේ.

තවත් ගැටුවක් සලකමු.



$$2x + 4 = 8$$

සමීකරණය දෙපසට ම 4ක් එකතු කිරීමෙහි ප්‍රතිලෝෂ්‍ය එනම්, 4ක් අඩු කිරීමෙන්,

$$2x + 4 - 4 = 8 - 4$$

$$2x = 4$$

දැන් සමීකරණය දෙපස ම 2න් ගුණ කිරීමෙහි ප්‍රතිලෝෂ්‍ය එනම්, 2න් බෙදීමෙන්,

$$\frac{2x}{2} = \frac{4}{2}$$

$$x = 2$$

සැම සමීකරණයක් ම මෙලෙස සමඟ තරාදී ඇසුරින් නිරුපණය කර විසඳීම අපහසු ය. උදාහරණයක් ලෙස, $2x - 3 = 7$ සමීකරණයේ වම් පස විෂ්ය ප්‍රකාශනය තරාදී තැවියක දැක්වීමට අපහසු ය. මේ නිසා සරල සමීකරණ විසඳීම සඳහා විෂ්ය ක්‍රමය යොදා ගැනීම ඉහළ ග්‍රේනි සඳහා ද ප්‍රයෝගනවත් වේ.

15.6 සරල සමීකරණ විෂ්ය තුම භාවිතයෙන් විසඳීම

සමීකරණයක පවතින අයාතයට අයයක් සෙවීමේදී ප්‍රතිලෝෂ්‍ය ගණිත කරම භාවිතයට ගැනේ. මෙය පැහැදිලි කර ගැනීම සඳහා පහත නිදුසුන් කිහිපය අධ්‍යයනය කරන්න.

නිදුසුන 1

$x + 4 = 7$ සමීකරණයේ අයාතයයේ අයය සෙවීම විෂ්යව මෙලෙස සිදු කළ හැකි ය.

මෙහි, x ට 4ක් එකතු වී ඇති නිසා දෙපසින් ම 4ක් අඩු කරමු.

$$x + 4 - 4 = 7 - 4$$

$$x = 3$$





නිදසුන 2

$y - 2 = 5$ සම්කරණයේ අදාළයේ අගය සෙවීම මෙලෙස සිදු කළ හැකි ය. මෙහි, y වලින් 2ක් අඩු වී ඇති නිසා දෙපසටම 2ක් එකතු කරමු.

$$\begin{aligned}y - 2 + 2 &= 5 + 2 \\y &= 7\end{aligned}$$

නිදසුන 3

$2y = 6$ සම්කරණයේ අදාළය 2න් ගුණ වී ඇත. එබැවින් සම්කරණය විසඳීම සඳහා 2න් බෙදීම සිදු කළ යුතු ය.

$$\begin{aligned}\frac{2y}{2} &= \frac{6}{2} \\y &= 3\end{aligned}$$

නිදසුන 4

$\frac{a}{3} = 4$ සම්කරණය විසඳීමට සම්කරණයේ දෙපසම 3න් ගුණ කිරීම කළ යුතු ය.

$$\begin{aligned}\frac{a}{3} \times 3 &= 4 \times 3 \\a &= 12\end{aligned}$$

නිදසුන 5

$2x + 1 = 7$ සම්කරණයේ අදාළය හා මුළුන් ම සම්බන්ධව සිටින්නේ 2 ය. අනතුරුව එයට 1ක් එකතු වී ඇත. සම්කරණය විසඳීමේදී අදාළයට පසුව සම්බන්ධ වූ 1 මුළුන් ඉවත් කර මුළුන් සම්බන්ධ වූ 2 පසුව ඉවත් කිරීම සිදු කරයි.

$$\begin{aligned}2x + 1 &= 7 \\2x + 1 - 1 &= 7 - 1 \\2x &= 6 \\\frac{2x}{2} &= \frac{6}{2} \\x &= 3\end{aligned}$$

නිදසුන 6

$$\begin{aligned}a + 8 &= 13 \text{ විසඳුන්න.} \\a + 8 - 8 &= 13 - 8 \\a &= 5\end{aligned}$$

නිදසුන 7

$$\begin{aligned}p - 4 &= 1 \text{ විසඳුන්න.} \\p - 4 + 4 &= 1 + 4 \\p &= 5\end{aligned}$$





නිදස්‍යන 8

$3x = 15$ විසඳුන්න.

$$\frac{3x}{3} = \frac{15}{3}$$

$$x = 5$$

නිදස්‍යන 9

$5a - 4 = 21$ විසඳුන්න.

$$5a - 4 + 4 = 21 + 4$$

$$\frac{5a}{5} = \frac{25}{5}$$

$$a = 5$$

15.4 අභ්‍යාසය

1. පහත දී ඇති එක් එක් සම්කරණයේ y සඳහා ගැළපෙන පිළිතුර යා කරන්න.

(i) $y + 2 = 6$ 6

(ii) $y + 3 = 5$ 4

(iii) $2y + 1 = 7$ 2

(iv) $3y + 5 = 8$ 1

(v) $2y - 3 = 9$ 3

2. සම්කරණයේ ර්ලග පියවර සම්පූර්ණ කිරීම සඳහා තොටු තුළට ගැළපෙන සංඛ්‍යාව යොදන්න.

(i) $\frac{y}{3} = 2$

(ii) $x - 5 = 3$

$$\frac{y}{3} \times \square = 2 \times \square$$

$$x - 5 + \square = 3 + \square$$

$$y = 6$$

$$x = 8$$

(iii) $2a + 1 = 7$

(iv) $4m = 12$

$$2a + 1 - \square = 7 - \square$$

$$\frac{4m}{\square} = \frac{12}{\square}$$

$$\frac{2a}{2} = \frac{\square}{2}$$

$$m = 3$$

$$a = 3$$

3. පහත සම්කරණ විසඳුන්න.

(i) $x + 2 = 4$

(ii) $m + 5 = 7$

(iii) $3 + k = 10$

(iv) $a + 7 = 13$

(v) $y - 3 = 4$

(vi) $m - 8 = 11$

(vii) $k - 1 = 9$

(viii) $7 = p - 3$

(ix) $2x = 14$

(x) $3m = 18$

(xi) $7k = 21$

(xii) $45 = 5m$

(xiii) $\frac{k}{2} = 4$

(xiv) $\frac{m}{2} = 1$

(xv) $\frac{x}{6} = 2$

(xvi) $3 = \frac{m}{4}$


(xvii) $3x + 4 = 13$

(xviii) $5a - 7 = 13$

(xix) $4 + 7x = 32$

(xx) $\frac{2m}{3} + 1 = 7$






මිගු අභ්‍යාසය

1. ලමයෙක් රු. 80ක් වැය කර ඇපල් ගෙවියක් හා පෙයාර්ස් ගෙවියක් මිලට ගන්නා ලදී. පෙයාර්ස් ගෙවියක මිල ඇපල් ගෙවියක මිල මෙන් කුන් ගුණයක් බව වෙළෙන්දා ප්‍රකාශ කරන ලදී.
 - (i) ඇපල් ගෙවියක මිල රු. a ලෙස ගෙන පෙයාර්ස් හා ඇපල්වල මිල ඇතුළත් සම්කරණයක් ගොඩ නගන්න.
 - (ii) ඉහත සම්කරණය විසඳීමෙන් ඇපල් ගෙවියක හා පෙයාර්ස් ගෙවියක මිල වෙන වෙන ම සෞයන්න.
2. සූජ්‍යකෝණාසාකාර ඉඩමක දිග එහි පළලෙහි දෙගුණයට සමාන ය. මෙම ඉඩම වටා එක් වටයක් කම්බි ගැසීමට කම්බි මිටර 24ක් අවකා බව ඉඩම හිමියා ප්‍රකාශ කරයි.
 - (i) ඉඩමේ පරිමිතිය ඇතුළත් සම්කරණයක් ගොඩ නගන්න.
 - (ii) ඉහත සම්කරණය විසඳා සූජ්‍යකෝණාසාකාර ඉඩමේ දිග හා පළල වෙන වෙන ම සෞයන්න.
3. පහත සම්කරණ විසඳන්න.


(i) $2x - 5 = -1$	(ii) $8 - a = 3$
(iii) $5y + 10 = y + 50$	(iv) $\frac{b}{2} - 1 = 5$
(v) $m + 3 + 2m - 5 = 7$	(vi) $7y = 56$
(vii) $100 = 33m + 1$	(viii) $k + 1 = 1$

4. පහත දැක්වෙන්නේ සම්බර වූ තරාදී දෙකකි.

(i)



(ii)



(a) මෙම එක් එක් අවස්ථාව සඳහා සම්කරණ ගොඩ නගන්න.

(b) එම සම්කරණ විසඳීමෙන් x වල හා y වල අගය සෞයන්න.

සාරාංශය

- ↳ විෂේෂ ප්‍රකාශනයක් සමාන ලකුණ මගින් සම්බන්ධ කිරීමෙන් ලැබෙන ගණිතමය සම්බන්ධය සම්කරණයක් ලෙස හඳුන්වයි.
- ↳ සරල සම්කරණය තාප්ත කරන ලෙස එහි අඟුතය ලබා ගන්නා අගය එම සම්කරණයේ විසඳුම වේ.
- ↳ සරල සම්කරණයක විසඳුම් එකක් ඇතුළත් වේ.
- ↳ විෂේෂ ක්‍රමය මගින් සරල සම්කරණ විසඳුම සිදු කළ හැකි ය.

